
Chotrai : Hem pustok Goa Konknni Akademiche " Poilo Chonv 
Ievzonne ” khal chhaplam . 


quod ad PROSTAVONA blog 

sono 
Konknni tiatrak aiz meren 114 vorsancho itihas asa mhonntoch , 
sahiteacho ho prokar boroch xizla ani tizla oxem amchean mhonnum 
ieta . Eka kallar , Göyant tiatr choddxe zainasle . Uprant te fest - porbam 
nimitan vaddot gele . Ani aiz Moddganv xarant aslelea Gomantak 
Vidya Niketan ( GVN ) vosreant dor disa tiatr machier ietat hi ek khub 
bori gozal . Aitarache tor sokall - sanz ani kedna - kedna ratchim sat 
vaztam legit tiatr zatat . Tiatr khubxeam zannachi “ hobby zait , punn 
khubxeam zannamni apli hi “ hobby ' aiz aplo vevsai kela . Tiatrancher 
te aplo dispot to giras zoddtat - soddoitat . Oi ! Hobby - cho tor bodol 
profession - ant kela , zalear tanchea dhadosponnak xim -mer aschina . 


Goa Konknni Akademicho Poilo Chonvor he ievzonne khala 
‘ UGDDAS'ho tiatr pustokachea rupan uzvaddaupi Caetano - bab 
Pereirachi tiatr boroup tor ek hobby . 1971 vorsa thaun tannem ' Hem 
Tuvem Kitem Kelem ? ' , ' Bepotta ' , Apsvrathi ' , Vozon ' , ' Tuka - i Tench ' , 
Ugddas ' , Akant , Kallokhuch Kallokh ' , ' Mhaka Zap Zai ' , ' Tankam 
Sudraunk Zai , Hem Oxench Choltelem ' , Dista Toxem Nasta ' , ' Povitr 
Papi ' , Marijuan ' , ' Mog Dakhounk Zai ' , adi ... oxe sabar tiatr boroun 
machier haddleat . Hantuntle sabar tiatr Kala Academy - chea Tiatr 
Spordheachea nimitan zolma aile ani tankam bore borpavolli khatir 
ani tiatrachea ier angank - ui inamam favo zalim . Caetano - baban apli 
tiatr boroun machier haddpachi ' hobby khub vorsam chalu dovorli , 
punn he aple hobby - k aplem profession korchem oxem taka kednach 
disunk na . Toxem kelelem zalear , tiatr boroupachi khori kola 
asloleanchi ji volleri asa , tanche modem tachem - i nany vaztelem ani 


gaztelem aslem . Dubav na , tiatrachea itihasant to ek boro boroup 
boro digdorspi , boro kolakar mhunn tachea nanvachi nond zaleli asac 
Tiatr mollavelea tachea hea onnbhovak lagun , Kala Academy - n Tiar 
Spordhecho porikxok ( judge ) zaupacho man - ui taka favo kela . 


Caetano - bab jitlo sado dista titlich tachea tiatranchi bhas sadi ar 
sompi . Tiatrache borpavollintlean tiatr polleupeanchea kallzak koso 
kat hat ghalcho ti kola taka bhes bori somzolea ani tem tachean 
tiatranchem khaxeleponn mhonnchem poddtelem . Tacheam tiatranch 
vixoi chalte , mon’xancheam jivita bhonvtim ghunvtat tosle khut 
vevharik ( practical ) oxe . Taka lagun tache tiatr machier choltana , ' hem 
khorench amche sorbhonvtonni ghoddta'oxim amchea tonddantlear 
utram futtlea bogor ravonant . Tea fuddem , Caetano - babachea tiatrantl 
ek poristhiti , fuddem koxi - kat ghoddun mukhar sorteli tacho , tiat 
sompum meren konnacheanuch thav gheunk zaina . Dusream utramni 
tiatr xevott meren koso suspense dovrunk zai tantum Caetano - bat 
boroch tizlolo asa . Tiatra sombondan ullekh kelele he tache sogle 
gunn , UGDDAS tiatrant polleunk melltat . 


UGDDAS ho aplo tiatr pustokachea rupan Konknni sahiteachea 
golleant mall mhunn ghaltana , Caetano - babak ami porbim ditan 
ani fuddarak tannem aple anik - ui tiatr pustokachea rupan uzvaddaun 
fuddle pillge khatir hem amchem tiatranchem girest daiz rakhun 
samballun dovorchem , hech amche anvdde . 


Prof. Jose Salvador Fernandes 

Qupem - Gố 


DON UTRAM 


Aiz ' UGDDAS'ho mhozo tiatr pustokachea rupan ieta dekhun 
mhojea kallzak Mandovi nodiche kholaye poros - ui chodd khoxalkai 
bhogta . Ho mhozo tiatr tin pavtti machier aila . Nimanne pavtt to 
Kala Academy - n ghoddun haddlele attve Tiatr Spordhent ( 15.5.1981 ) 
LIS GOA DRAMATIC GROUP - achea asrea khal machier haddlo . 
Hanvem boroilele tiatr chhapun Konknni vachpeam mukhar 
haddpachi mhoji ievzonn khub adim thaun asli . Kedna - kedna 
mon’xachem mon pavta , hat pavonant oxem mhonntat nhoi ? Punn 
aiz ti poristhiti bodol'lea . Mhojea borea noxiban mhaka Goa Konkani 
Akademi - chi Poilo Chonvor Ievzonn favo zali , dekhunuch aiz ho 
mhozo tiatr pustokachea rupan sonvsaracho uzvadd polleunk pavla . 


Hem mhojem tiatrachem pustok favo te toren ani vellar chhapun 
yeunchem mhunn mhaka zaiteam zannamni ap - aple porim tenko ani 
mozot dilea . Hi mhoji borpavoll sudraupacho vavr Prof. Jose Salvador 
Fernandes hannem bhouch thokos gheun kela dekhun taka mhoje 
dhin vas . Toxench , Konknni bhaxechi udorgot zaunche khatir panvlam 
martele ani vangddach Poilo Chonvor Ievzonne khal mhaka hem 
pustok chhapunk mozot ditele Goa Konknni Akademiche hany 
kallzant thaun upkar atthoitam . Ho tiatr iete pillgek ani Konknni 
porjek ek bhanddar zaunchem , hich mhoji axa . 


Caetano Pereira , 
Vaddi , Merxe Göy 

12.11.2006 


Patram : 


Shanti 


: Josechi dhuv 


Prem 


Vijay 


: Shanticho mogi 

Shanticho ankvarponnavelo 12 vorancho put 
: Piraien vaddlolo put 
: Shanticho bapui 


Vijay 


Jose 


Bosteany 


: Shanticho xezari 


Padri 


: Ganvche Igorjecho Padri 


POILO PORDO 


( DEKHAVO : Ek khomp dista . Vell , sokallchim sumar 6.00 
vazleant . Suknneanchea chinvchinvopa vangdda uzvadd zata . 
Khompintlean , sumar 50 vorsanche pirayechi , pikleleam kensanchi 
Shanti bhair ieta , ani khompi bhair bandlele doriecher kopdde sukonk 
ghalta . Uprant khompi bhair aslele eke boskecher bosta . Bhitorlean 
avaz ieta . ) 


Avaz - 1 : 


Jobb 


Shanti ... Shanti tujea jivitachea sotacho uzvadd tujea 
putachea monar ghal ... Shanti chintop tuzo mendu 
pokortelem , tuje kuddichem pret kortelem ani 
ximiterichea fonddant pavoitelem . Shanti ... tujea 
jivitantle mahiten tujea putachi vitt zagrut zait ... Shanti , 
khoinche - i poristhitint hem tuvem korchench 
poddtelem .... 


Avaz - 2 : 


Nam Shanti ! Ho tujea jivitacho ghutt tujech bhitor 
dovor ... Shanti , tuvem sot ugtem korchem 
poddtelem ... Shanti ... Shanti .... Shanti ... 


( Shanti roddunk lagta . Itlean thoimsor , Shanticho , 
sumar 25 vorsanche pirayecho put , Vijay ieta . ) 


Vijay : 


Maim , konnem tuka roddnneachi gulam ' keli ? 


Shanti : 


Baba , ugddasan roddnneak zagrut kelam . Ugddas 
mhojea kallzant zhompoi marta ani roddnneak zagoita . 


Vijay : 


Oxem kiteak maim ? Ogich roddnneak apoun , tujeam 
dolleamni dukhancheam zhorink kiteak vatt ditai ? 


Shanti : 


Baba , tuka ugddas nam tuvem mhaka vicharleleam 
utrancho ? Tum vaddon vhoddlo zaloi . Padr Vigaran tuka 

Ugddas 


novi diza dili , tujeam chintnancher uzvadd ghalo . Torii 
tujea proxnachi zap diunk mhojea tonddantlean utra 
bhair sorunk jibechem dar bond zata puta . 


Vijay : 


Maim , ugddasachem ani chintnanchem gulampon 
tujeam dolleantleam dukhank vatt korta . Tim dukha 
mhojea kallzar poddun mhoje khoxalkayek pcs 
dhanvddaun dukhak yeukar ditat . Sang maim , tuja 
monant koslo ghutt lipla ? 
Baba , sodanch tum mhojea kallzantlo ghutt sanguk 
magta ; punn to sanglear amche modem futt poddt 
mhunn mhaka bhirant dista . 


Shanti : 


Vijay : 


Maim , tujeam teag - koxttamni ani Padr Vigaracha 
pattimbean , toxench hanvem ghetlelea xikxonnacha 
uzvaddan mhojer monisponnache sonskar keleat . Amch 
modem futt poddpache dubav atam pois kor mair , 
kiteak tujea koxtti jivitache ugddas mhojea monacha 
pustokacher dukhache bhavnen boroilele asat . 
ugdddas mhojeam chintnamni ravun - ravun vachtanar , 
tuje osli devi hea mhojea jivitant mhaka kednach ai 
khoinch mellchina mhunn dista . 


Shanti : 


Puta mhojea , tujim utram aikun mhojea hea kallzache 
bhorvanxeachea kirnnancho dhog boslo . Hanver 
mhojea dudan ximplelea hea rukhache savllek jiyeupaci 
mhoji itsa ani anvddo asa . Punn he kuddik to otm 
sangat diunk raji aslear puro mhunn Deva lagi 
magtam . 


Vijay : 


Maim , oxem uloun mhaka dukhi korinakai . Mhoje 
jivitachem hanvem poilem panvl marlelem tedna tuz 

Tia 


Naghutt mhojeam kanantlean , mhoje bhitor kaddteli 
od mhunn tuvem mhaka bhas dileli . Tujea ani Padr 

Vigarachea koxtti adaracher patieyun hanv ek advogad 
zalom , ani mhojea fuddarachem poilem panvl marlem . 
Maim , atam tuvem dileli ti bhas pallun mhojea kallzachi 
axa puri kor . Mhaka anik kallokhant dovrum naka . 


ni 


D 


& Shanti : 


Puta mhojea , tum jivitache vatter kallokhant urcho nhoi 
mhunn hanvem tuka avoiche suvater avoi ani ... 


Vijay : blo ... bapaiche suvater bapui zaun mog dilo nhoi ? Maim , 

avoicho mog kitem to lhanponnaruch thaun hanvem 

bhoglo . Punn bapaicho nhoi . Mhaka bapaicho mog 
Sio model 

diunk tum itli khottpottlea astana - i mhaka bapaichea 
khorea mogachi ub kednach mellunk nam . Maim , konn 
mhozo pai ani to khuim asa ? Sang , mhozo pai konn ani 
to khuim asa ? 


Shanti : 


( Shanti ogich ravta . Thoddeam goddiam uprant ) Baba , 
hoch kiddo mhojeam chintnank zagrut korun mhozo 
mendu pokorta ani mhojea jivitachim vorsam mottvim 
korta . 


Vijay : 


Maim , tujea kallzachea kuddkean mhojea horddeantlea 
kallzant bhiradd kelam . Mhozo pai konn kai mhunn lok 
mhaka prosn korta tedna , tujea kallza poros - ui mhojea 
kallzak dupett dukh bhogta . 


Shanti : 


Baba , hech tuje prosn mhojea kallzache ghave portun 
portun ugte korun , mhojea kallzak dubavache kantte 
toptat . Baba tuzo pai ... ( ogich ravta ) 


Vijay : 


Maim , tujea tonddantlean mhojea paichem nanv 
ucharlelem aikunk mhoji sodanch axa asli . 


Ugddas 

Shanti : 


Baba , tum lhan aslo tedna tujeam vonttamni hech vicha 
kelele , ani team vicharank zabab diunk mhoje 
tonddantlean utram futtonaslim . 


Vijay : 


Mhojea ugddasa promannem , he vichar hany lhar 
astanam thaun korit ailam . Atam dangamni vaddlam 
Xikxonnachea uzvaddan mon vaddlam . Punn maim 
azun - ui hanvem tujea tonddantlean mhojea pai vixin 
ek - ui utor aikunk nam . 


Shanti : Baba , tujea paicho avaz tum kednach aikunk xokchonam 

Tuzo pai ... 


Vijay : 


Sang maim , pai vixim tujem sangnnem aikunk he mhoje 
kan axeleat . Sang maim , mhozo pai konn , kitem an 
khuim asa ! 


Shanti : 


Kallza ani mona bhitor zhuz pettlam . Mon mhonnta 
tuka sang , kalliz mhonnta sangum naka . Zanna baba 
tuzo pai ... ( porot - ui ogi ravta ) 


Vijay : 


Sang maim , sang ..... 


Avaz - 1 : 


Shanti , tujea tonddantlean bhair sortelem ek utor tujea 
putachea kallzak dukhachi suri zaun topteli , ani tujea 
jivitachea koxttancher xellem udok poddtelem . Dekhun 
Shanti , tachea zolmacho ghutt tujech bhitor dovor . 


Vijay : 


Sang maim . Mhojea paichi khobor sang ani tuje bhitor 
mona - kallzachem zhuz pettlam tantum tujea monak 
zoitivont kor . 


Shanti : 


Baba Vijay , tuzo pai hea sonvsarant nam ! 


( Khompint bhitor veta ) 

Vijay : 


( Kachabul zaun ) Maim , maim ... ( Shanti - chea fattafatt 
apunn - ui bhitor vochpachi toyari korta ; punn teach vellar 
thoimsor ganvcho padri pavta . ) 


Padri : 


Vijay ... Vijay ... 


Vijay : 


Fadar , ailo tum ? 


Padri : Oi Vijay . Tuje avoik tum arte - porte vichar korun tichem 

kalliz dukhoitolo oso mhaka usko zalolo . Vijay , tuje avoi 
ani tuje modem zalelem soglem uloup hanvem aikolam . 
Tem tumchea doganch bhitor zalam mhunn somzum 
naka . 


Vijay : 


Fadar , amchem uloup tuvem - i aikolem ? 


Padri : 


Oxench somoz . Vijay , tuka atam konnem - i pollelear tum 
dukhacho gulam ’ zala mhunn konnuch sotmandchona . 


Vijay : 


Fadar , dukha ani sukha bhitor dusmankai asa . Sukh 
dukhak bhieta , ani dukh sukhak bhieta . Fadar , tuvem - i 
mhaka mhojea zolmacho ghutt aiz porian kiteak ugto 
korunk nam ? 


Padri : 


Vijay , tuka hanvem kallokhant dovrunk nam . Mhojem 
sangnnem aik , hanv tuka kainch lipoun dovrunk sodinam . 
Ani hea fuddem lipoun - ui dovorcho ... ( Padri ogich ravta ) 


Vijay 


Fadar , kiteak ogi ravlo ? Fadar sang , mhozo pai ... 


Padri : 


Vijay , tuzo pai mhozo bhurgeponnavelo ixtt , punn hany 
taka ixtt koso mandinaslom . Tea bodlek hanv taka mhozo 
khaxa bhavuch zalelea porim ... ( Padri porot ogi ravta ) 


Vijay : 


Fadar , tum - ui mhoje maim porim mhojea paichi khobor 
sangunk bhieta ? 

Padri : 


NamVijay . Punn tache vixim khobor sangtam ti aikotaa 
tuvem goir - somoz korun gheunk favonam . Kiteak , tua 
pain tuka vomplo , punn to tuka ximpunk pavnk na 
Apleajivachi ani fuddarachi toxench hea somazachi pora 
korinastana tuje avoin tuka sonvsaracho uzvad 
dakhoilo . 


Vijay : ( Aplech kuddik polleun ) Hi kudd avoichea masacha 

mas , tiche kuddiche dukhint hanvem vantto gheunchoh 
poddtolo . 


Padri : 


Khorench Vijay , tujea ulounneantlem sot dusreank boe 
dekhichi ani khorea mogachi nisonn zaun asa . 


Vijay : 


odge 
Padri : 


Fadar , mhoje jinnek tuvench panvdde dile . Tean 
panvddeancher voir choddun hanvem vokilponnaci 
podvi zoddli . Nam zalear , he hat - paim konnache gular 
zaun bhuke khatir tollmolltele asle tem hanv nokot . 
Hachea - tachea darant kam ' korun pottachi bhuk marci 
poddteli asli . 

prin 
Jivitache nisnniche itle voile panvdde choddunk tantu 
tuje avoicho - i vantto asa . Hea fuddem tujeam chintnar 

as 
monantlim poisai , ani tum tuje avoik kednao 
visorchona mhunn mhaka khori bhas di . Zalearuch har 
tuka tuzo pai konn to sangtam . 


Vijay : 


Fadar , hany sonvsarachea khuinchea - i konnxak asun 
hanv mhoje maink kednach visorchonam . 


Padri : 


Zalear , atam hanv tujea jivitacho ghutt ugto kortam . 


Vijay : 


Sang fadar , hany to aikunk axelam . 

Padri : 


Vorsam fattim , tedna Goyant Purtugez raj choloitale . 
Shanti nanvachem cheddum , ji aiz tuji avoi , ti tedna Prem 
nanvachea tornnatteachea mogan asli . Ani ... 


( Hangasor fokot padricher prokas poddta to dista ani 
aste - aste kallokh zata . Tiatracho fuddlo bhag ' flash back 
podotin chalu urta . Porot uzvadd zata tedna xetam 
bhattancho dekhavo dista . Tornnattem Shanti dhanvun 
ieta . Tache fattafatt tornnatto Prem dhanvun ieta ani 
Shantik aple vengent gheun sokol bosta . ) 


Prem : 


Shanti , mhojea tonddantlean kitem bhair sorta tem tori 
aik . Tum tuje kan kiteak mhunnon dhampta ? Hany 
kitem sangtam tem tum aikunk sodina ? 


Shanti : 


Tujea tonddantlem ek - ui utor aikunk iena zaunk 
mhojeam kananche bonte bond kortam . 


Prem : 


Hanv sangtam tem tum aikunk kobul na ? 


Shanti : 


Mhojea sangnneak tujea kallzant poilo yeukar di , magir 
tujem uloup kor . 


Prem : 


Mhojem kalliz goribkayen dhamplam . Zalear , tujea 
sangnneak koso yeukar dium ? Tum tor zannai , mhojea 
paik heam soldadamni dhorun vheloleak , ami samkim 
lachar zaleanv . Amchim xezarim ani ganvche vhoddil 
amkam vaitt nodren polletat . Fokot amchea padr kurak 
lagun hany hea ganvant raylam . Na tor , ho ganv soddun 
hany kednam vetolom aslom . He goribkayechea 
chopkeantlean hanv kedna sutttolom ti Devakuch 
khobor . 

Shanti : 


Tuka tor tum gorib mhonnntai zalear , amche lagim 
mhunn khuinchi girestkai asa ? Prem , tem soglem sodd . 
Poi team suknneank , koxim uddon gaionam gaitat tim . 
Poi heam zhaddank koxim apli man voir kaddun mollbak 
tenkounk sodtat tim . Poi team zon’varank , koxe porim 
mogan bhonvtat tim . Zalear , amkam mon’xankuch 
kiteak girestkai zai ? Prem , hea mhojea kallzak tujea 
kallzachi ub zai ! Tujea kallzacho sangat zai , ani mhojea 
monant jem asa tem tuka sangunk zai . Ekach utran , 
hanv tujea mogan asam , mhaka ghott tujea gopant dhor . 


Prem : 


( Khoxalkayen ) Mhojea kallzachea suknnean tujea 
kallzacher zhompoi marun , tujea kallazak mhojea 
kallzantlea mogachea mondirant dovorlam . 


Shanti : 


Tujem kalliz mhojea kallzak mog dita . Zalear Prem , tum 
mhojea utrak kiteak pallo dina ? 


Prem : 


' Gorib ' hem utoruch addkholl ubi korta . Hanv bekar 
aslolean tench ' gorib ' utor dogaimkui lagta . Toxem 
polleunk gelear , mogak goribkai lagona , punn tich 
goribkai jivitak kantteanchi vatt toyar korta . 


Shanti : 


Tujea mogak lagun hanv kantteanche vattentlean 
cholunk kobul asam . Zalear , mhoje khatir tujean - ui 
toslich vatt cholunk zaina ? 


Prem : 


Zata Shanti . Kiteak zainam ? Fokot koxtt - tras kaddche 
poddtele . Dhumallo ani khast amchea vantteak yeunchi 
asa ti bhogchi poddteli . Ghoddie , mhojea paik lagun 
mhaka - i koidi kortele . Hem soglem tuvem sonschem 
poddtelem . 

Shanti : 


ed 


Mhojea mogak lagun tum hem soglem sonsunk kobul 
asa . Punn hanvem tujea dukhant sangat kelolo tuka 
naka 


Prem : 


Zai Shanti ! 


Shanti : 


Zalear tum konnak bhieta ? 


Prem : 


Tujea paik 


Shanti : 


Prem , ' mhojea paichea kallzak adle dusmankayecho 
kiddo lagla . Tea kiddean borea rukhachim pallam khaun 
taka dusmankayeche pidden kudd'ddo kela . To 
kudd'ddeponnacho rontto tache motik xirkola . 


Prem : 


Amcho 

mog 

ani tachi dusmankai mhonnlear amchea 
ekvottacher zulumponn zata . Shanti , tujea mogak lagun 
mhojea otmeak he mhoje kuddintlo bhair ghaltolom . 


Shanti : 


Mhojea paiche addkhollik lagun hanv ankvar ravtelim , 
punn dusrea thaim hany kazar zaunk raji nam . 


Prem : 


Ani hanv tujea mogan melom zalear ? 


Shanti : 


Hanv tujea sangata sorgar ietelim ! 


Prem : 


Shanti , tujem kalliz mhaka urba dita khorem , punn hany 
tujea paik bhietam . Hea zolmant zor amkam ekvott 
nirmunk na zalear , fuddlea zolmant ami ektthaim 
zaunchim . 


Shanti : 


Toxem mhonnum naka Prem . Heach jivitant amcho 
ekvott zaunk hany Deva thaim magtam . Prem , tum 
khuimsor - ui nokrek laglear , ghoddie mhozo pai amchea 
mogacher addkholl haddchona . 


Ugddas 

Prem : 


Bekarponnachem ani goribkayechem tondd polleun tuz 
pai tuka mhoje lagim kazar korunk fattim sorta ? 


Shanti : 


Tumchem xet asa , tea xetant tum kam ' korta . Zalea 
tacho orth tum bekar koso zata Prem ? Tor - ui khuir 
tori sirvis mellta zalear polle ani hea bekarponnant 
mekllo za . 


Prem : 


Shanti , tum zanna , mhozo pai hea purtugez serkara ad 
vavurlo . Tannem suttkechea zhuzant vantto ghetlo , an 
purtugez soinikamni taka prezanvant ghalo . Magi 
tachea horddear gullio ghalun taka marlo . Shanti 
mhojea bapaiche sfurten Gõyche suttkeche chollvollin 
bhag gheunk mhaka khuxi asa . 
He chollvollent tuka kitem - i vaitt zalem zalear , magi 
mhojem kitem ? 


Shanti : 


Prem : 


Shanti , mhojea kallzant desachea mogachi ponn't 
pettlea . Göy mekllem zatoch mhaka nokri tori meuteli 


( Itlean Bosteanvieta . Uloitana taka gag ieta ) 


Bosteanv : Sha - Sha - Shanti ani Pe ... Pe ... Pe ... Prem mog ... 


Shanti : 


Bosteanv .. ! Hem koslem kestany ? Tum amchea fattafat 
kiteak bhonvta ? Amchea mogachi khobor mhojea pail 
sangun kestanvam korunk ? 


Bosteanv : Ke ... ke ... ke ... kestanv nhoi go . Ho Pe ... Pe ... Pe ... Prem 

kitem korta hinga ? Tenger soldad yeleai . 
Prem : Soldad aileat ? Kiteak kai ? Bosteanv , hanv hanga asa 

mhunn tankam gomoum naka . Ami hanga asanv mhunn 


sangum naka . 

2 Tiati 


Bosteanv : Oi ! Ti ... ti ... ti ... tivak sangtam . 


Shanti : 


Paik sangum naka re . 


AN 


Bosteany : Ki ... ki ... kitem ditai ? 


Ons binas 
los datos 


Prem : 


Char anne . 


Bosteany : Mha ... mha ... mha ... mhaka naka . 

Shanti : 


Kitem zai tor tuka ? 


Bosteanv : Ha ... ha ... ha ... hanv magta tem ditelem ? 


Prem : 


Hany ditam re tuka ! 


Bosteany : Tu ... tu ... tu ... tum dita tem mhaka naka re . 


Shanti : 


To dita tem tuka naka ? Zalear anik kitem zai tor tuka ? 
Tuka diunk mhoje lagim kainch ek nam . Beij zalear 
ditam tuka ! 


Bosteanv : Di ... di ... di go tor , ani zai titlo mog kor . 


Shanti : 


( Bejarun ) Chol hangasorlo matso ! 


Bosteanv : He ... he ... hei Shanti , beij di . Mhaka beij diit zalear , tumi 

hanga asat mhunn hanv konnak sangchonam . 


Shanti : 


Soglem tuka magir ditam . 


( Prem ani Shanti thoimsorlim utthun bhitor vetat . Tim 
geleant te vatten polleun Bosteanv aplech bhitor uloita . ) 


Bosteanv : Ha ... ha ... ha ... be ... be ... beij ghetat ... xi ... loz porian 

disonam . Hanvuch dolle dhamptam . 
re 

( Kallokh zata ) 

DUSRO PORDO 


( DEKHAVO : Jose - chi khomptti dista . Jose ho Shanticho bapu 
Banian ani mottvem kalsanv oxea bhesan aslolo Jose khompiche ek 
bazun , kuradd gheun zollov foddtana dista . Kaim vellan Bostean 
ieta . ) 


Bosteanv : Ti ... ti ... titiv , titiv zannai ? Ti ... ti ... tiv ! 


Jose : 


( Vhoddlean ) Am , kitem re ? Hanv bhero mhun 
somzota 


Bosteany : Ha ... Ha ... ha ... hanvem tuka bhero mhonnunk nam 

Za ... za ... zannai ti ... ti ... tiv ? 


Jose : 


Kitem sangtai re tum mhaka ? 


Bosteanv : Sha ... Sha ... Shanti ... 


Jose : 


Xit azun randunk na . Bhuk laglea ? 


Bosteanv : Ti ... ti ... tiv , xit naka . Shanti ! 


Jose : 


Shanti zai ? Tem nam hanga . Matso bos , udok zait 
Ditam . 


Bosteanv : Ho bhe ... bhe ... bhero . 


Jose : 


Soro ? Soro mhaka naka . 


Bosteanv : ( Challvon ) Ti ... ti ... titiv soro nhoi re ! 


Jose : 


Are , ailean yeun tori sang . Hanv bhero mhunn tum 


zanna , 


Bosteanv : ( Jose - chea fuddeant vochun ) Shanti ! 


Jose : 


Am Shanti ? Shantik kitem zalem ? 

Bosteanv : Pe ... pe ... pe ... Prem . 
Jose : Shantik prem laglo ! Provodoriache sorticho ! Borem 

zalem ! 


Bosteany : 


Xe ... xe ... bhero khoincho . 


( Itlean Shanti ieta ) 


Jose : 


Xembor rupia lagle ? 


Shanti : 


Bosteany ! 


Bosteanv : Sha ... Sha ... Sha ... Shanti , beij dita mhunn sangun tum 

ani Prem poulim mugo xetantlean ? Mhojea 
ologie 

ka ... ka ... kanant ghalem mugo ? 


Jose : 


Bai , to kitem sangta go ? 


( Jose - chea fuddeant vochun ) 


Shanti : 


To tuka bhero mhonnnta . 


Bosteanv : Ha ... ha ... ha ... hanvem taka bhero mhonntla go ? 


Jose : 


Hei , zollov foddtat toso he kuradden tuka foddtolom . 
Kitem somzota re tum ? Hanv tuka tujea boraborcho 
dista ? Oi ? ( Jose zollov gheun bhitor veta ) 


Bosteanv : Hei Shanti , sangum ? 


Shanti : 


ononce 


Sang re ! Sanglem mhunn tujem taka somzota ? Tum 
sangum mhonnlear , sa ... sa ... korta . Sa ... sa ... 
mhonnlear , pai tuvem san'nam haddleant mhunn 
somzotolo . 


( Itlean padri ieta ) 


Ugddas 

Padri : 


Bosteany , kitem korta re hangasor ? Kiteak ailolo re ? 


Bosteany : Pa ... Pa ... Padr kur ... be ... be ... bebeank ... 


Shanti : 


Bebe hanga khoinche ? 


Padri : 


Are Bosteanv , tum heam disamni igorjent misak dixttich 
poddona mure ? 


Bosteany : Vo ... vo ... vo ... voitam . 


Padri : 


Voita ? Khuinche igorjent misak veta re ? 


Bosteanv : Misak Padr kur ? Gelolom , Padr vigarachea misak . 


Padri : 


Kitem mhonntai re tum ? Padr Vigar - achea misak gelolo 
mhunn sangtai ? 


Bosteany : Oi Padr kur ! 


Padri : 


Am , borem asa . Khuinchea mhoineant re ? 


Bosteany : Gel'lea Aitara Padr kur ! 


Padri : 

Tum fotti sangtai ! 
rolab 
Bosteanv : Nam Padr kur . Devachean hanv fotti sangonam . Na 

zalear , Sha ... Sha ... Sha ... Shanti kodde vichar . 


Padri : 


Borem asa , tache kodde hanv magir vichartam . Zannai 
mure Bosteanv , don mhoine zale Padr vigar hospitalant 


asa . 


Bosteanv : A ... a ... a ... avois , oxem mhunn mhaka konnench 

sangonk nam . Poilem gomlelem zalear hanv ani kitem 
i sangtolom aslom . 


( Jose khompintlean bhair ieta ) 

Padr kur tum koso asa ? 


ose : 


adri : 


Asam boro . Tum koso asai ? 


ose : 


Padri : 

molo 
ose : 


Asa Devache kurpen . Bos Padr kur . 

ma 
Bostam . 

ren 
( Sarkem aikunk ienaslelean ) Am ? Bosteanv Padr kur ? 
Mhaka dista to amger ieta zalear amchea Shantik lagun 
ieta . Vaddlelem cheddum nhoi tem ! Mhony asa thoim 
mus astelech ! Kitem mhonnta Padr kur ? 


Padri : 


Mhaka - i zalear toxench dista . Bostam hany matso . 


Tose : 


Kitem mhonnta ? Hany somzunk nam . 
( Shanti Jose - chea kanaxim vochun sangta ) 


Shanti : 


Padr kuran bostam mhonnlam . 


fose : 


Padr kur , tuka bosunk bankin haddun ditam . Bai , mhaka 
aikopak ieta go . Tum bexttench vhoddlo avaz kaddun 
sangum naka . Padr kur , aiz amchi khobor gheun disli ? 


Padri : 


Khobor gheun disli mhunn ailom . Bosteany , tum bebe 
dhorunk ailolo vo anik kiteak ailolo re ? 


Bosteanv : Na Padr kur , be ... be ... bexttoch ! Na ... na ... na ... Padr 

kur , be ... be ... be ... bexttoch mhunn hany kiteak ietolom ? 
Bebe nu Padr kur , amchim kombi hanga pavlea kai 
mhunn polleunk ailolom . 


Shanti : 


Padr kur , poi taka be ... be ... be ... korta to . To anik tuka 
kitem sangtolo ? Mhaka zalear dista , to mhojea fattafatt 
bhonyddi marta . Hanv xetant gelear ho xetant ieta , hany 
baincher gelear ho baincher ieta . Bosteany , tum mhoje 

fattlean kiteak bhonyadde marta re ? Tuka kombi vo tolo 
zai re ? 


Bosteanv : Tu ... tu ... tu ... tuka polleunk mhaka borem dista ! 


Shanti : 


Hei , ogi rav re , kitem sangunk zai tem magir sang . 


Padri : 


Jose , hanv tuka ek gorjechi khobor sangunk ailolom . 


Jose : 


Sang Padr kur . 


Padri : 


Tum tea Premak vollkhotai ? 


Jose : 


Konn Prem ? 


Padri : 


Tea Pedrucho put . 


Jose : 


Prem ? Tea Pedrucho put ? Prezanv bhogun tacher gullio 
marun mela tacho , tacho put ? Tachi khobor mhaka 
sangunk tum hanga aila ? 


Padri : 


Shanti : 


Oi . 

logo 
Padr kur .... Padr kur ... ( Khunna korun sangum naka 
mhonnta ) 


Padri : 


Tum ogi rav Shanti . 


Bosteanv : Ti ... ti ... tich kho ... kho ... kho ... khobor ... 


Shanti : 


( Ragan ) Tum ti ... ti ... ti ... ko ... ko ... ko korun ainsank ani 
kombiank apoita dista , ani ko ... ko ... ko ... korun kombo 
koso kokarta ! 


Bosteanv : Ti ... ti ... tich kho ... kho ... khobor sangunk ailolom . 


Padri : 


Tum koso zanna re tanchi khobor ? 

Bosteanv : Tim mog kortalim thoim xetantlea bandar . 


Shanti : 


Padr kur paik sangum naka . 


Padri : 


Tujea boreak sangunk ailam hanv , tum ogi rav . 


Jose : 


Kitem zalam Padr kur ? 


Padri : 


To Pedrucho put Prem tuje dhuve thaim kazar zaunk 
sodta . Mhaka zalear dista fuddarak kitem - i vaitt zaunche 
poilim tanchem kazar kelelem borem ! 


Jose : srn Mhoji dhuv Prem - a thaim kazar zaunk sodta ? Hem 

zaunchem na . Tacho pai joi hind , joi hind korun nachtalo 
dekhun taka dhorun pulisen bond kelo , prezanvantlean 

pollun vetana tacher far marun taka jivexim marlo . 
stog i Osleachea puta thaim hanv mhoje dhuvek kednach kazar 
oleniblo korchonam . 


Bosteanv : Ha ... ha ... hany zatam . 


Jose : Tum ogi rav . Bosteanv , tuka amche modem konnem 

ulounk sanglam ? Padr kur , to Prem mhojea 
dusmanachem foll . Shanti , tea Prema vangdda bhonvxi 

zalear hanv tuka he khompintlem bhair ghaltolom . 
bol . Somzolam ? 


Bosteany : Mhaka di . 


Padri : Bosteanv , tum ogi rav . Jose , aik sangtam . Uchambollayek 

mostokant haddum naka . Hi boreponnachi gozal , 
o tolimo 

tantum dusmankayek mistur korum naka . Kitem 
sangtam tem poilem aik . Soglem boreponnan ani 
sovostkayen korum - ia . Bosun thonddsannin chint . 

Jose : 


Padr kur , tem tor Prema thaim kazar zaunk kobul zalem 
zalear he kuraddien hanv Shantichim postam kortolom 
Shanti , vegim voch ani apunn kazar zaina mhunn taka 
sang . Na zalear ... 


Bosteanv : 


Mho ... mho ... mho ... mhoje kodde kazar kor taka . 


Padri : 


Bosteanv , tuka ogi rav mhunn sanglam . Jose , tuji 
uchambollai dukhak zagrut korteli ani tumchem jivit 
dukhacho polong korteli . 


Jose : 


Padr kur , to Prem mhojea dusmanachea rukhachem foll . 
Tacho bapui hea purtugez serkara add zhuzlo ani 
bondkhonn bhogun melo . Vaitt rukhachim follam 
vaittuch zatelim . 


Padri : 


Jose , bholaiken boro aslelea mon’xak voizachi goroz 
asona mhunn tum visorta . Tacho bapui des - bhokti aslo , 
des - ghatki nhoi . Tacheam kortubanchem mol amkam 
atam kollchem na . Hem tuka somzona Jose . Pedru ek 
vir zaun gelo . 


Jose : 


Padr kur , tum purtugez serkara add uloita ; borem nhoi 
tem . Mhaka dista tum - ui hea purtugez serkara add asa . 


Padri : 


Ami dusreancheam gineanancher uzvadd ghaltanv Jose . 
Tuka disona tem . Ami chepnna khala asanv . Amkam zai 
tem ulounk amkam soťtea nam . Gulamponn kitem tem 
tuka somzona , ani fuddarak - ui somzunchem na . 


Shanti : 


Padr kur , mhojea paik matso somzai , to kitem uloita to 
noko . 


Bosteany : 


Hany voitam ko ... ko ... ko ... 

hanti : 


Chol tum , ko ... ko ... ko ... korun kokarta to kombiank 
apoita dista . Veta zalear voch , tuka konnem hanga apoila ? 


kal 


Bosteany : 


Vo ... vo ... Vo ... voitam . 


Padri : 


Jose , kitem korta tem chintnachea adaran kor . Vaittan 
borem zaina , voilean vaittuch zata . Somzolai ? Borem 
tor , hanv vetam . 


ose : 


Shanti Padr kur sangta tem sot ? 


Shanti : 


Oi pai . 


Jose : : 


Tuka sangtam . Tum hea fuddem tea Premak meuchem 
nam , somzolam ? Ani meulam mhunn mhaka gomot 
zalear , tuje dongech moddun tuka ghorant dovortolom . 
Tuka posunk tum mhaka zodd zaunk na . Ani tea Prem 
ak , to joi hind korta mhunn pulisek sangun taka 
bondkhonnint ghaltolom . Somzolam tum ? 


( Kallokh zata ) 

TISRO PORDO 


( DEKHAVO : Xetantlo band . Shanti ani Prem git gaitana distat . ) 


Poilem Git 


Shanti : 


Mog ami dogaimni kela ekamekacho 
Deva lagim hanv magtam vegim ekvott zaunk amcho 
Vaitt porian zalear kantteancho rosto cholun vechim 
amcho 
Morum pasun hanv Prem mog visorchim nam tuzo . 


Dulpod 


Sodanch hanv tujim tujinch ravtelim 
Sodanch tujea hanv gopant astelim 
Tum kunvor mhozo , hanv ranni tujim zatelim 
Sodanch hanv tujim tujinch ravtelim 


Prem : 


Tujea kallzachi khoxalkai polleun , mhojem - i kalliz 
horddeant nachunk laglem . Shanti , itli khoxalkai tujea 
mukhamollacher mhoje nodrentlean hanvem kednach 
polleunk nasli . Kosli khoxalkai ti mhaka sang ! 


Shanti : 


Tujea ani mhojea kallzacho thav kaddunk zaina tedem 
boreponn ! Prem ! Prem !!! 


Prem : 


Itlea vhodd boreponnachi khobor ghoddlea ? 


Shanti : 


Oi Prem , khorench ! 


Prem : 


Tor sang koslem boreponn tem ? 


Shanti : 


Tuka sangunk mhaka loz dista ! 

Prem : 


Mhaka sangunk loz dista ? Sang Shanti . Hanv tuzoch . 
Loz kuxin dovrun mannsugen sang . 


Shanti : 


Hanv lhuan tujea kanant sangtam ! 


Prem : 


Itlea vhoddlea boreponnachi khobor lhuan mhojea 
kanant sangta ? Shanti , vhoddlean sang . Mhojea kanam 
bhair vareavelea suknneank - ui ti khobor aikun tim - ui 
khoxal zaum . Hangasor amchea boreponnachi khobor 
aikunk asat tim ami doganch ani tim vareavelim 
suknnim . 


Shanti : 


Doganch ami , ani vareavelim suknnim ! 

Snoon 
Oi , sasnnak oxinch dogam astelim ami . 


Prem : 

colo 


Shanti : 


Khorench Prem , sasnnak ek zavpachich tuka khobor 
haddlea . 


Prem : 


Sang ani ekdancho mhaka dhadoxi kor . 


Shanti : 


Hanv sangonam . Te khoxalkayeche khobrecho poilo tum 
sumar kor , uprant hanv sangtelim ! 


Prem : 


Sangum ? Sarkem sangtam ! Tuzo pai amchem kazar 
korunk raji zala astolo ! 


Shanti : 


Na , tuzo sumar sarkoch chuklo . 


Prem : 


Shanti , hanv sumar naslolo kumar . Dekhun ti 
khoxalkayechi khobor tunch sangun mekllo za . 


Shanti : 


Hanv tujea kanantuch sangtelim . ( Shanti Ihuan 
Premachea kanant sangta ) Mhaka tuje pasun dis geleat !!! 


Prem : 


Shanti , tum sangta tem sot ? Atam amkam 
konnacheanuch doxim korum nozo . Anik thoddeach 

tempan tum ani hanv maim - pai zatelim ! Atam hem 
kopel mhojea matheak ghalunk tujea paik koxench 
chukchem na ! 


Shanti : 


Punn Prem , hea somazant ankvarponnailem pap 
mhonnlear amchea jivitacher ek kallem khot . Somazak 
tor hi khobor gomlear , somaz amkam hanstolo . 


Prem : 


Somaz hansta , punn amcheam addkhollink konn pavta ? 
Ho somaz osoch . Shanti , somaz amkam nhoi , punn tujea 
paik hanstolo . Tuzo pai amchea somazantlo kiddo . Tuzo 
pai boro zalolo zalear , ankvarponnar pap adarun amkam 
ho rontto lagcho naslo . 


Shanti : 


Lok hansum . Lok kiteak hanschona ? Lok to lokuch . 
Lokak dische poilinch ami kazar zaun mekllim zaum 
ia . 


Prem : 


Kazar zaunk tuzo pai addkholl haddtoloch . Na zalear , 
lok hansumsor ravchem poddtelem . 


Shanti : 


Lokak dische poilinch ami kazar zaum - ia , nam tor 
okmanachim utram hanvem aikunchim poddtelim . 


Prem : 


Hany tuka lokancheam okmanachim utram aikunk 
diunchonam , ani tankam tim uloupachi sondi - i 
diunchonam . 


Shanti : 


He oddchonnek tum koslo upai kortolo ? 


Prem : 


Tum bhiyeum naka Shanti . Hanv atanch vochun Padr 
kurak mellun soglem tharear ghaltam , ani uprant tujea 
paik melltam . 


Shanti : 


Tum mhojea paichea fuddeant ieta ? Hi khobor sangtoch 
to tuka kitem - i korit zalear ? 

Prem : 


Bhieum naka Shanti . Atam poilim tum mhoje borabor 
Padr kuraxim ie . Taka bhettum - ia ani to amkam jerul 
adar ditolo . Amcheam dogainchea - i khatir hanv kitem 
i sonsunk kobul asam . 


( Kallokh zata ) 


( Porot uzvadd zata tedna , Jose - che khompttecho dekhavo dista . 
Jose khompi bhair porsum sarkem kortana dista . Kaim vellan to 
Shantik ulo korta . ) 


Jose : 


Shanti , o Shanti ... 


( Itlean Padr Kur ieta ) 


Padri : 


Kitem kortai re Jose ? 


Jose : 


Padr kur io . Porsum sarkem bandtalom . Rati konnalim 
tori gorvan yeun khoddop moddun kellbe ani ier 
zhaddam khaun uddoilim . Padr kur tum koso asai ? 


Padri : 


Tumcheam magnneamni ani Devache kurpen boro asam . 
Tum bholaiken boro asa mum ? 


Jose : 


Chalaiki ? Padr kur , hany chalaiki kortam oso dista tuka ? 


Padri : 


Jose , hanvem tuka bholaiken koso asa kai mhunn 
vicharlam . 


Jose : 


Ragar zainaka Padr kur , mhaka matxe unnem aikunk 
ieta . Hany boro asam . Padr kur , kiteak ailolo ? 


Padri : 


Mhojeam wellianchi khobor gheunk mhoji sodanchi 
bhonyddi . Peleachea boreponnan hanv tujea fuddeant 
ailam ! 


Ugddas 

Jose : 


Kosli goroz ani koslem boreponn ? Padr kar matso 
kanank tenkun yeun uloi , mhaka sarkem akunlienam . 


Padri : 


Jose , tumger duens bhitor sorlelem tuka zai ? Nala nhoi ? 
Dekhun tem duens bhitor sorche adind taka 
dhanvddaunche khatir hans tuka sangunk ailan 


Jose : 


Duens zalelem konnak zai ? Padr kur , duensbhitor 
sorchea adinch vokhod korunkuch zai . Punn heamchea 
ganvant dotoruch na . 


Padri : 


Vokhod tujea hatant asa . Chint diun mhojem sagrnem 
aik . Hany Shantichi gozal kortam . Tem ani Premnogant 
asat . Faleam kitem - i vaitt - borem zalem zalear , prant 
chintun faido na . 


Jose : 


Padr kur hanv ekach utracho monis . 


Padri : 


Tuji jit ani Devachi nit ekech tagddent ghalunokum 
naka . Xant monan vichar kor , ani tuzo nirnnoimhaka 
sang . Hanv tuka adar ditolom . 


Jose : 


Padr kur , tum mhaka adar diunche bodlek ankam 
bhorvanso dita ? 


Padr : 


Tornnatteanchea mogak xim ' - mer asona Jose . Tn vaitt 
rostean cholun aple familichem nanv ibaddlelemnhaka 
naka . 


Jose : 


Zalear , tujean tankam bore toren somzan tim 
ekamekak visrum sarkim korunk zaina ? 


Padri : 


Don kallzam mogan lastat tim doxim korop el bore 
kornnecher add kaido . Doxim korop mhonnche 
tancheam kallzamni dukh kirlavop . 

( Shanti baincher thaun udkachi xidi - kollso , razu gheun 
ieta ) 


Shanti : 


Koso asa Padr kur ? 


Padri : 


Devache kurpen ani tumcheam magnneamni asam boro . 


Shanti : 


Padr kur kitem zalem ani kiteak ailolo ? Rav am , tuka 
bosunk gheun ietam . ( Udkachi doll khala dovorta ) 


Padri : 


Tumchi khobor gheunk ailam , asat tumi soglim borim ? 
On 
( Shanti bhitor vetana onkare kaddta . Jose dhanvun 
dhanvun Shantixim veta ) 


Jose : 


Shanti , kitem zalem ? 


Shanti : 


Kainch nhoi pai ... kainch nhoi . 


Padri : 


Shanti , hanga ie . Kitem zalam tem tujea paik sarkem 
sang 


Shanti : 


Ghunvoll ani onkar aili Padr kur . 


Jose : 


Ghunvoll ani onkar koxi aili ? 


Shanti : 


Hanv nokom pai . 


Padri : 


Jose , duens ghorant bhitor sorche adinch upai korunk 
zai mhunn hanv sangtam thoinch asam . Shantin ani 
Preman addvarlolem foll khalem ani takach lagun 
ghunvllik ani onkarek dar ugtem zalem ! Jose , familichem 
ani tuje dhuvechem nany rakhche khatir atam tuvem 
samballun ani chintun panvlam marchim mhunn tuje 
thaim magtam . Borem hanv vetam , mog asum - di . 


( Padri veta ) 

Jose : 


( Ragan ani tapun ) Shanti , hem tuvem kitem 
kelem ???? !!!!! 


Shanti : 


Pai , kainch nhoi , kainch nhoi !!!!! 


Jose : 


Kainch nhoi mhonntai ? Onkare ani ghunvoll oxich aili 
tuka ? Padr kuran kitem sanglam tem aikolam hanvem . 
Tuvem mhojea nakak chuno lailo . Hea vaddeant mhaka 
sogle bhietale . Mhojea dusmanachea cheddea fattlean 
phonvun tuyem hem kortub adarlam nhoi To padri 
Devacho muniari zalo mhunn kainch porva na . He jiben 
hanv jem uloilam tench hanv kortolom . Tachea 
sangnneacheam panvlamni hanvem cholun , tannem 
mhojem dukh kaddunk na . Tuji maim melea tedna tum 
panch vorsanchem aslem . Tuje vixim koslim - koslim 
sopnam polletalom hanv , punn tuvem mhojim sopnam 
bhongoilim . Tuvem mhojea nanvak kallem khot lailem . 
Hanv tuka jivench purtolom , somzolam ? 


( Itlean Bosteanv ieta ) 


Bosteanv : Ti ... ti ... tiv , koso asai re ? 


Jose : 


Hei , Deva khatir tum hangacho voch , bejar korum naka . 


Bosteany : Sa ... sa ... sa ... sangtam re : .. 


Jose : 


Sangttam aiz naka re ! Tum chol hangacho . 


Bosteanv : Ti ... ti ... ti ... titiv , nustem nu re , hanv kitem sangtam tem 

aik . 


Jose : 


Am ? Kitem sangta tum ? 


Bosteany : Hany vichartam koso asa kai mhunn ? 

Jose : 


Asam boro . Hany boro nam mhunn tuka konnem 
sanglam ? 


Bosteanv : Vi ... vi ... vi ... vicharpachem asta ... 


( Jose khol chintnamni aslolo dista ) 


Avaz : 


Jose , tuji dhuv avoiponnachea bhesar asa . Hoch soeg 
ani vell boro asa . Shantik Bosteanvam thaim kazar kor 
ani mekllo za . 


Jose : 


Bosteanv , tujem boreponn mhojea hatant asa . 


Bosteanv : Bo ... bo ... boreponn ? Di re tor , di re ! Ho boreponn korta 

zalear ghetlear borem . 


Jose : 


Tum kazar zata mure ? 


Bosteanv : Ka ... ka ... ka ... kazar ? Oi ... oi ! Tum ka ... ka ... kazar 

korta ? Okol konn ? Okol konn - ui zaum , hanv kobul 


asam . 


Jose : 


Amchem Shanti !!!!! 


Bosteanv : Sha ... Sha ... Sha ... Shanti lagim !!! Atanch igorjent Padr 

vigarak mellunk ia . Him sopnam hany kednachean 
Cimo 

sopnetam ! Tum mhozo sasupai , ani hanv tuzo zanvoi . 
Hanv gagio , ani tum bhero . Borench vetelem amchem 
khobordar ! Vogot kiteak pirddear korta , ia igorjent !!! 


Shanti : 


Hei gagia , tuje thaim hanv kazar zainam . 


Jose : 


Shanti , hanv sangtam tench tuvem aikunk zai . Tum 
toxem korina zalear , ( laginch asleli kuradd hatant 
gheun ) he kuradden hanv tujim postam kortolom ! 
Kitem somzota tum ? 

Bosteanv : Po ... po ... po ... postam korum naka . Hany 

ka ... ka ... ka ... kazar zatam mure tekodde . Poilim 
mhakodde kazar korta mhunn sangta ani atam postam 
korta mhonnta ? Hem tujem borem gelem mure ! 


Shanti : 


Pai , atam tuvem kitle - i darechi kuradd haddli zalear 
amcho 

mog 

doxim zaunchona . 


Jose : 


( Hatantli kuradd sokol dovrun ) Kitem mhonnta ? Paik 
tum portem utor dita ? ( Thoinch lagim aslolo danddo 
hatant gheun ) Hea danddean tuji fatt foddtolom . 


( Itlean Prem ieta ) 


Prem : 


Shanti ... Shanti ... 


( Shanti dhanvun vochun Premak veng marta ) 


Shanti : 


Prem ... Prem ... 


( Shanti ani Prem dogaim ekamekache vengent astana 
Jose aplea hatantlo danddo Premache tokler marta . Prem 
khala poddta . Jose taka danddean marit ravta . ) 


Prem : 


( Sonsunk nozo zaun ) Maim ... maim ge ... 


Shanti : 


( Bobo marun ) Prem ... Prem ... ekuch zap di . 
Prem ... Prem ... Pai , hem tuvem kitem kelem ? ( Premak ) 
Prem , utth . Utth Prem , zap tori di Prem ... 


( Bosteanv Premaxim veta ani tachea horddeak kan laun 

aikota ) 


Bosteany : Pe ... Pe ... Pe ... Prem melo ! 


( Kallokh zata ) 
MODEANTOR 

CHOVTHO PORDO 


( DEKHAVO : Shanti khomptte bhair zollov punzaitana dista . 
Kaim vellan bhurgo Vijay iskolantlean ietana dista . To aple avoik ulo 
korit ieta . ) 


Vijay : 


Maim , o maim ! 


Shanti : 


Baba , iskolak thaun ailo tum ? 


Vijay : 


Oi maim . Maim , faleanchean hanv iskolak vechonam . 


Shanti : 


Baba , oso uloun tuje maink dukh dium naka . Poi , tuvem 
boro xikunk zai . Hea sonvsarant boro xikta takach valor 
asta . Tum xikona zaxi zalear tuka kosloch valor aschona . 


Vijay : 


Na maim , hanv vechonam mhonnlear vechonam . 


Shanti : 


Konnem kitem mhonnlam baba tuka ? 


Vijay : 


Mhozo pai khuim asa to mhaka sang ! Khuim asa mhozo 
pai ? 


Shanti : 


Baba , tuka kitem mhunn sangum hanv ? Tuzo pai khub 
pois asa re mhojea puta . To chodd pois gela . To kitlea 
pois pavla to hanv legit porian nokom baba . Baba , tum 
kainch bhieum naka . Tuzo pai khuim asa to tuka amcho 
Padr vigar sangtolo . Hanv tuka igorjent Padr vigaraxim 
vhortelim . 


Vijay : 


Khorench maim tum vhorteli mhaka ? 

ri 
Oi re mhojea bhangara ! 


Shanti : 


Vijay : 


Maim , zanna tum ? Sogle bhurge mhaka pai naslolo 
mhunn chavoitat . 


29 


Ugddas 


( Shanti Vijayak vengent dhorta ) 


Shanti : 


Puta mhojea , tum - ui kenddnneancho mal zalo mhojea 
puta ? Pain tuka vomplo , punn to tuka ximpunk pavnk 
na mhojea puta . 


Vijay : 


Kitem - i zaum maim , hanv mat faleanchean iskolak 
vechonam . 


Shanti : 


Bore ani bhangarache bhurge toxem korinant . Te iskolak 
vetat , borem xiktat ani maim - paichem toxench 
ghorcheanchem nany voir kaddtat ! 


Vijay : 


Maim , hanv khorench pai naslolom ? 


Shanti : 


Na baba , tuka pai asa ! 


Vijay : 


Zalear to amger kiteak ravona tor ? 


Shanti : 


Taka tujea xapain dhanvddaila baba ! 


Vijay : 


To khuim ravta to mhaka sang maim , hanv taka amger 
haddtam . 


Shanti : 


Sodunk gelear to mellona puta , amcheam dolleank to 
dixtti poddona . Hanv tuka Padr vigarxim vhortelim ani 
to tuka sangtolo mhunn sanglam nhoi hanvem ? Baba , 
Aitaradis ami Padr vigarak mellunk vechim , to amche 
igorjent ietolo . 


Vijay : 


Maim , pai amkam kiteak dixtti poddona ? Mhozo pai 
mhaka zai . Maim , hanv Padr vigaraxim vetam ani 
tachexinch ravtam . 


( Shanti roddta ) 

Dusrem Git 


Shanti : 


Mhojea puta koslem noxib hem tujem 
Mhojea mathear chintnanchem vojem 
Vegim vhoddlo zaun dukh kobar kor mhojem 
Sukh hanv polleunk axetam puta re tujem 
Roddo nakai , roddo nakai , tum mhojea ghoracho divo 
Vhoddlo zaun iskolak veta put mhozo 
Roddo naka konn na amkam adar ditolo 
Tum put mhozo mogacho , hea mhojea kallzacho gonddo 


Shanti : 


Baba , put tum mhozo boro ... roddum naka . Io baba , 
tuka pez vaddtam . 


Vijay : 


Maim , aiz mhaka pez naka , chav zai . 


Shanti : 


Chav zai ? Io puta , tuka chav zalear chav ditam . 


( Dogaim khompint vetat ) 


( Kaim vellan Bosteanv ieta ani fivnneo ghalun survat 
korta ) 


-Bosteany : Fiu ... fiu ... fiu ... 


Shanti : 


( Bhitoruch thaun ) Konn re thoimsor bhair ? 


Bosteany : Fiu..fiu..fiu ... 


Vijay : 


Maim , suknnem ailam astelem ! 


Shanti : Oxench dista baba , fiunni ghalta . 


Vijay : 


Maim , hany bhair vochun koslem suknnem ailam tem 
polletam ! 


Shanti : 


Poi baba poi , punn suknneachea fattlean dhanvun vochum 

naka am ? Ani tacher fator ba marum naka , dusre pavtt 
tem yeunchem na . 


( Vijay khompintlo bhair yeun hevtten - tevtten polleta ) 


Vijay : 

Na maim , hanv taka marchonam . Maim , suknneam 

vangdda hanv tuvem xikoilelem tem kantar mhonntam . 
ovib omon 

Tisrem Git 


Vijay : Suknnea kutturea , khuim go gelolem ? 

Suknnea kutturea , khuim go gelolem ? 
Vavio haddunku ... 
Vavio kiteaku ? Ghontter korunku ... 
Ghontter kiteaku ? Tantiam ghalunku ... M 
Tantiam kiteaku ? Pilam kaddunku ... 
Pilam kiteaku ? Tujea mamalem , mhojea mamalem xetu 
rakhonku ... 

Tujea mamalem mhojea mamalem xetu rakhonku ... 
Startside 

( Git somptoch Vijay porot - ui hevtten - tevtten polleta . 
Tedna , Bosteanv porot fiunni ghalta to dista . ) 


Vijay : 


Maim , o maim , vegim io ; hanga vhoddlem suknnem 


asa ! 


( Shanti bhair ieta ) 


Shanti : 


Koslem vhoddlem suknnem re baba ? ( Bosteanv - ak 
polleun ) Are Bosteanv , tunch re tem vhoddlem suknnem ? 


Bosteanv : Su ... su ... suknnem , suknnem ? Hany Bo ... Bo ... Bo ... 
Bosteany ! 

Log 


Shanti : 


Fiunni kiteak ghaltalo re tum ? 

Bosteanv : Fi ... fi ... fiunni su ... su ... suknneak ghaltalom . 

ogno 
Shanti : Bosteanv , kiteak ailolo re ? 


Bosteanv :. Be ... be ... be ... 

300 
Shanti : Are Bosteanv , azun - ui be ... be ... be ... korit asa tum ? 

Kitlinch vorsam zalim mure tum he khompi fattlean 
bhonvta ? Mhozo Vijay porian vhoddlo zalo mure . Tuka 
azun - ui konn ek mellunk na kitem re ? 


Bosteanv :. Me ... me ... me ... mellunk na mhonnche kitem ? Mhaka 
u - gobimugo , hea ganvcho chodd mog ; dekhun heach 

ganvantlem mhaka che ... che ... che ... cheddum zai . 


Shanti : 


Magir sod mure ! Ganvant kitlimxinch cheddvam asat . 
Chol mure thoimsor , hangach yeun kiteak morta tum ? 


Bosteanv : Ti ... ti ... ti ... titivak mellunk ietalom ti sonvoi zalea 

mhaka . Hanga ailea bogor mhaka borem disonam . 


Shanti : Am ... Hanga ailea xivai nhid poddona dista tuka . Kiteak 

re Bosteany hem oxem sangxi mhaka ? 

DET 
Bosteanv : Mha ... mha ... mha ... mhaka titivacho ugddas ieta . To ani 

hanv sangatan bebe dhorunk vetale to . 


Shanti : 


Boro taz’zo asa mure tuzo ugddas ! Itlea - i vorsancho 
ugddas asa mure tuka ? Ani koslo - koslo ugddas asa re 
tuka ? 


Bosteanv : Tem sanglear tu ... tu ... tu ... tuka rag ietolo , dekhun 

sangonam . 


Shanti : 


Am .... zaum baba , tuka tori ugddas ieta amcho . 

Bosteany : Oi tor ! Na zalear hany be ... be ... be ... bextto kiteak ietam 

tor hanga ? 


Vijay : 


Maim , to be ... be ... be ... kiteak mhonnta ge ? Am , bebe 
haddlea dista tannem . Bosteanv mama , tuvem bebe 
haddleat ? Maim , to mhojexim khellunk ailolo dista . 


Bosteanv : Hei , hanv tuzo mama re ? Mama mhonnche kitem tem 

tum zanna ? 


Vijay : 


Mama mhonnche , mhoje maincho bhav , ani mhozo amig ; 
sarko mogacho amig !!! Mama tum sodanch amger 

io 
am ? Ieta astana bebe gheun io , magir ami dog - ui 
khellche . 


Shanti : Oi baba , tumi dog - ui khellat . Fiu , fiu korun fiunni ghalun 

tum tachea vangdda khell baba . To tuzo mama , tuvem 
coles 10 

tache lagim khellunk zai . Bosteanv , atam tujem kazar 
no kedna re ? 


Bosteanv :. Ka ... ka ... kazar ? Hokol nam ! 


Shanti : 


Kitlinch cheddvam asat mure , ek sodun kazar za . 


Bosteanv : Mhaka cha ... cha ... cha ... 


Vijay : 


Maim to chav magta . 


Shanti : 


Chay nhoi baba . 


Vijay : 


Bosteanv mama , ami khellum - ia . ( Bosteanv - axim vochun 
tachea hatak dhorun oddta ) Io mama , tum mhozo 
ghoddo zau , hanv tuje fattir bostam . 


Bosteany : Mha ... mha ... mhaka borem dista tu ... tu ... tu ... men 

Vijay : 


( Zobordosten taka oddun ) Io re Bosteanv mama , tum 
mhozo ghoddo zav re . 


( Bosteanv ghoddo zata ani Vijay tachea ghoddiar bosta ) 


( Kallokh zata ) 


de 


close 

( DEKHAVO : Josechi khomptti . Atam matxe pirayen vaddlelem 
Shanti , Vijay - ak iskolak dhaddpachi toyari kortana dista . ) 


Vijay : 


Maim , iskolak kiteak vochunk zai ? 


Shanti : 


Boro xikunk . Bore bhurge sodanch iskolak vetat . 


Vijay : 


Punn maim , te bandar ravtat te bhurge iskolak 
vochonant , voilean mhaka chavoitat . 


Shanti : 


Te kitem mhonntat re baba ? 


Vijay : 


Te mhonntat , ABC , maim konngam ukodd ge , main 
konngam kelim mov , ani mestiri maincho ghov . !!!!!!! 


Shanti : 


Are Vijay , somoz tuje main tor konngam mov kelim , 
zalear mestiriche maincho ghov koso zata baba ? 


Vijay : 


Te toxem kiteak mhonntat tor ? 


Shanti : 


Te noko re baba , dekhun te toxe mhonntat . Tuka iskolant 
mestirin kitem xikoilam ? 


Vijay : 


Um , dois , treiz , maim mhojea lagim mhonnunk zainam . 


Shanti : 


Zaite pavtti mhonntlear tum xiktolo . Polle baba , mhojea 
pain mhaka iskolak ghalunk na , dekhun hanv kaim ek 
nokom . Tuka Padr kuran iskolak ghala , to sangta 
bhurgeamni iskol xikunk zai . 


Vijay : 


Thodde bhurge , mhaka mhonnta um , dois , treiz , 
Vijaycho xapai poddla prez . Te mhaka , oxem kiteak 
mhonntat ge ? Mhozo xapai prez asa ? 

Shanti : 


Tuka kitem mhunn sangum mhojea puta ? He prosn 
vicharun tum mhaka chintnamni ghalta . ( Shanti roddta ) 


Vijay : 


Maim , tum roddta ? Toxem zalear hanv khorench iskolak 
vechonam . 


Shanti : Baba mhojea , iskol xikona zalear tum kiteakuch 

upkarchona . Iskol xiklear tum ek dis vhoddlo monis 
( urologio 

zatolo , na zalear hachea - tachea darant kenddnneanchi 
utram aikotolo . 


Vijay : 


Maim , hany vhoddlo zatoch bori sirvis korun tuzo 
samball kortolom . 


( Atam pirayen matso vaddlolo Padr vigar ieta ) 


Shanti : Polle baba , tum tor vhoddlo zaunk zai zalear tuvem 
matome iskolak vochunk zai . Boro xikunk zai ani uprant tuka 

bori sirvis mellteli . Padr vigar sangta toso chol'lear tum 
vhoddlo zatoch jerul he tuje maincho samball kortolo . 

10 
Padri : Vijay , tum motin azun - ui bhurgo asa . Tuka atam kainch 

somzunchem na . Tum tor iskolak vochona zalear , apleak 

main xikounk na mhunn vaddon vhoddlo zatoch 
rool mainchea nanvan roddtolo . Hany tuka borea iskolant 

ghaltam , thoim ravun tum boro xiktolo . 


Vijay : 


Tuje - i main tuka borea iskolant ghalolo ani tum - ui boro 
xiktalo fadar 


( Padri Vijay - ak khankent gheta . Tache toklevelean hat 
bhonyddaita . ) 


Padri : 


Na puta ! Boreaxea iskolant ghalunk mhoje avoik 
tankonaslem . Kiteak hanv sovuch vorsanche pirayecho 

astana , mhozo bapui hea sonvsarak ontorlo . Ghorant 
char dhuvam fattlo hanv ekloch put aslom . Hea ekach 
putacho fuddar boro zauncho mhunn avoi mhoji khub 
sopnam sopnetali . Hanv padri zatam mhunn hanvem 
tika sangtoch , mhaka aple khankent gheun ti khub 
roddli ... Ani hany .... 


( Padrichea dolleantlean dukham vhanvtat tim polleun ) 


Vijay : 


Fadar , tum roddta ? Fadarank - ui roddunk ieta mhunn 
mhaka khobor nasli ! 


Shanti : 


Vijay , fadar - ui amche sarkoch monis . Taka - i tacheo 
bhavnam asat . To - ui aplea jivitant khub kantteam 
koxttanchi vatt cholun ani aiz padri zaun apleam 
xellianchi 

seva 

korta . Tacheam dolleamni 
monisponnachem rogot asa mhunn to amcheam 
sarkeam gorjevontank adar - mozot diunk vavurta . 


Padri : 


Shanti , Vijayacho iskolak vochpacho vell zalo . Vochum 
di taka . 


Vijay : 


Fadar , te bhurge mhaka kiteak chavoitat tor ? 


Padri : 


Tannim challoilear tuje kuddke vochonant . Tuka konn 
bhurge challoitat te mhaka dakhoi , hanv tujea iskolant 
ietam . Dusre pavtt iskolak vochona mhonnum naka , 
magir maink roddtolo . Atam tum bore bhaxen iskol xik , 
ani mainche sangnne pormannem chol . 


Vijay : 


Fadar , tum iskolant ieta zalearuch hany iskolak vetam . 


Padri : 


Shanti ! 


Shanti : 


Kitem Padr vigar ? 

a adri : 


Tuzo put xiktolo . Tuvem tache khatir dasti kaddpachi 
goroz na . Tum tache vixim khub chint'ta mhunn mhaka 
khobor asa . 


2 


Tijay : 


Fadar , hanv paiche vixim vichartam mhunn ti sodanch 
roddta . Fadar , mhozo pai khuim asa ? 


Shanti : 


Baba , tum vhoddlo zatoch tuzo pai ghora ietolo . 


Vijay : 


Maim , khuim gela pai ? 


Padri : en Vijay , tuzo pai khuim gela ani khuim asa to tum vhoddlo 

zatoch hanv tuka sangtolom mhunn tuka sabar pavtti 
sanglam nhoi ? Chol , atam tum iskolak voch , thoddea 
vellan hany iskolant ietolom . 


Vijay : 


Fadar , hanv iskolak vetam , ani tuji vatt pollet ravtam . 


( Vijay veta ) 


Padri : 


Shanti ! 


Shanti : 


Kitem Padr vigar ... 


Padri : 


Tum roddun - roddun , tujea otmeak he tuje kuddintlo 
bhair ghaltelem . Magir tujea putacho fuddar kitem 
zatolo to zanna tum ? 


Shanti : 


Padr vigar , mhaka kitem - i vaitt zalem zalear , mhozo 
put eka sunneam porim hachea - tachea darant bhonytolo . 


Padri : 


Shanti , tujea putacho hanv samball kortam mhunn 
hanvem tuka ek pavtt sanglelem . Punn tum mhojem 
sangnnem tuka mandona . Tachi zababdari tuvem mhojer 
soddleli zalear , hanv taka boreaxea iskolant ghalun 
xikoitolom aslom . Pol 

Shanti : 


Padr vigar , mhojea putak mhoje khankentlo soddunk 
hany kobul nam . 


Padri : 


Shanti , chintnanchea bharan tujea mendvar vozon 
poddlelem asa . Tea bharan , anik thoddeach tempan tujer 
mhatarponn ietelem , ani tujem jivit unnem zait vetelem . 


Shanti : 


Toxem zalear hem vattaunk hany kitem korum Padr 
vigar ? 


Padri : 


Tujea putak xikounk tuje thaim ghoddchem na . Chintun 
polle , mhojea hatant dilear hanv taka oslem unchlem 
xikop xikoitolom , zoslem xikop taka diunk tuje thaim 
kednach ghoddchem na . 


Shanti : 


Mhoje khankentlo ekloch mhojea Premachea 
ugddasacho divo hanv koso mhunn tujea tabeant korum ? 


( Premacho avaz ieta ) 


Prem : 


Shanti ... Shanti ... 


Shanti : 


Prem .... Prem ... tum khuim asa ? 


Prem : Hanv tuka dixtti poddunk xekonam . Tuka dixtti poddunk 

hea sonvsarantlean mhaka apoun vhela tacho mhaka 
hukum na . Mhozo put atanch iskolak gela , taka hanvem 
pollela . Tacho fuddar boro zalolo zai zalear , taka Padr 

kurachea tabeant kor . Zalearuch tachem jivit porzollit 
lovno zatelem . Shanti , taka Padr kurachea tabeant kor ! 
Shanti : Prem ... Prem .... 


Padri : 


Shanti , kitem zalem ? Premacho ugddas ailo ? 


Shanti : 


Padr vigar , atanch hanvem mhojea Premacho avaz aikola , 
ani to mhoje thaim uloila ! 

Padri : 


Tannem tuka kitem sanglam ? 


Shanti : 


Padr vigar , mhojea putak tujea tabeant kortam ani tum 
taka bore bhaxen xikoitolo mhunn somzotam . 


Padri : Tuzo put Vijay ek dis vhodd monis zaun , hea 

sonysarantlea lokak ek nomunno zatolo . Tea khatir , 
borem xikxonn hem gorjechem , punn tuje goribkayek 
lagun tem tum taka diunk pavchem na . Shanti , hany 
taka borea tea iskolant ghalun tachi xikpachi zababdari 
mhojer ghetolom ani taka ek huxar monis ani desacho 

khoro nagrik kortolom mhunn tuka bhas ditam . Shanti , 
hayot 

tuzo ek bhav koso hanv sodanch tujea adarak astolom 
hem tum ghott motint dovor . 


Shanti : 


Hanv mhojea rozarant tuje pasot magtelim . Padr vigar , 
hanv mhojea putak tujea hatant ghaltam ; tum taka 
Devachea ani peleachea mogan vaddoi , taka xikxonnacho 
uzvadd di , itlench mhojem magnnem . 


( Atam pirayen matso vaddlolo Bosteany khorxet - khorxet 
hatant don chitti gheun ieta ani uprant bolsant ghalta . ) 


Bosteanv : Sha ... Sha ... Sha ... Shanti , re ... re ... regidor ! 


Padri : 


Regidor khuim asa re ? 


Bosteanv : ( Bolsak hat dakhoun ) Ho poi , ho poi , 

re ... re ... re ... regidor . 


Padri : 


Khuim asa re .... re ... regidor , tannem ieta mhunn sanglam 
hangasor ? 


Bosteanv : ( Bolsak hat laun ) Ho poi , ho poi . 

Padri : 


Regidor tujea bolsant asa re ? 


( Bolsant hat ghalun don chitti bhair kaddta ) 


Bosteanv : Na re , na re . To ... to ... to ... bolsant na re , punn tannem 

dilam tem bolsant asa . ( Padri thaim chitti diun ) Ghe 
Padr lour , ho poi regidor . 


( Padri don - ui chitti utgeo korta ) 


Padri : 


Don - ui chitti prezanvantlean regidorak dhaddleat . Heo 
chitti tannem konnak di mhunn sanglam ? 


Bosteanv : Tu ... tu ... tu ... tuka . Hanv teo gheun igorje kodde vetalom 

tu ... tu ... tuka diunk ; punn to Manuel mhonnunk laglo 
tum hanga aila . 


Padri : 


Shanti , heo don - ui chitti prezanvantlean amchea 
ganvchea regidorak dhaddleat . Kitem tori vaitt zalam 
dista , dekhunuch tannem teo mhaka dhaddun dileat 
zaunk zai . Vachun polletam . ( Padri teo chitti aplea 
bhitoruch vachta ) Shanti , tuzo pai Jose prezanvant duent 
aslo oxem poile chittir boroilam . Ani dusre chittir , Jose 
hea sonysarak ontorlo mhunn boroilam . Tachi meleli 
kudd tannim prezanvanchea kaidea pormannem matiek 
ui laili mhunn chitticher khobor ghalea . 


( Shanti roddta ) 


Shanti : 


Atam soglem kabar zalem , soglem kabar zalem . 


( Padri ani Bosteanv Shantik polleunkuch urtat ) 


( Kallokh zata ) 

SOVO PORDO 

be 
and of 

intel 
( DEKHAVO : Poilea pordeant padri zo zanntto aslo ani Shanti 
zoslem distalem toxench dista . Toxench poilea pordeant distalo toch 
Vijay . Tegainche - i zage tim poilea pordeant aslele tech . ) 


Vijay : Fadar , tujem margdorxon mhaka ek bonder , zache 

vorvim hanvem vokilponnachi podvi zoddli . Fadar , tum 
los non 

mhaka pavonk naslo zalear , bhikechi kotttti gheun ani 
30 ticho gulam ' zaun hachea - tachea darant bhonvtolom 

aslom . 


Padri : 


Tosli poristhiti tujer aileli mhaka naka asli . Tech khatir 
tuji zababdari mhojeam buzancher ghalunk hanvem tuje 
maink vinonti keli . 


Vijay : 


Khorench fadar , aiz hanv tujea adaranuch itlo fuddem 
pavlam . 


Padri : 


Vijay , adaranuch monis fuddem pavona , tuka xikpachi 
umed ani ginean aslem mhunn tum vokil zalo . Hanvem 
tuka adar dilo ani tuka tor xikpachem ginean naslem 
tor tum xikunk pavchoch naslo . 


Vijay : 


Don - ui vostu zai fadar . 


Padri : 


Tuje main rogtachem udok kelem , tuvem ticho upkari 
zaunk zai . 


Vijay : Fadar , mhaka guneanv bhogos , hanvem chuk kelea . 
Boobs Mhoje paiche vixim porot - porot vicharun hanvem mhoje 

maink zaiti sotaili . Fadar , upkar korun sangxi mhozo 
xapai khuim asa to ? 

Padri : 


Tujea xapain tujea paicho khun kelo dekhun taka 
bondkhonn favo zali , ani tum bara vorsancho astanach 
to bondkhonnint somplo . 

ADING 


Vijay : 


Kitlo nirbhagi hany ! Fadar , hanv sonvsarant zolma 
yeunche adinch mhozo pai somplo . Ankvarponnar main 
mhaka zolm ' dilo , khorench fadar hanv noxib futtko . 


Padri : 


Vijay , noxib mhonntat tem fokann . Aiz - kal monis aple 
hatantle sot techo ani meklleponnacho durupeog korta 
ani sonkoxttak aplea jivitant amontronn dita . Uprant 
tim hea sonkoxtta khala choddfoddtat ani te vixim 
konnem - i tankam vicharlear , tem aplem noxib mhonntat 
ani kuxin sortat . Ugddas dhor , eke hal - chalik monisuch 
zababdar asta . 


Vijay : 


Fadar , tujea sangnneant sot asa . 


Padri : 
oqli 


Polle Vijay , tum ek vokil zala , tuvem tuje avoicho anvddo 
bagoilo . Tuka sonvsarak ek nomunno koso dovorlo . 
Chintche bodlek , atam tum ho somaz voir kaddpacho 
kaido tuzo mhunn somoz . 


Vijay : 


Maim ... maim ... 


Padri : 


Shanti ... Shanti ... 


( Shanti bhair ieta ) 


Shanti : 


Puta mhojea , tuje pasot hanv Deva lagim magtalim . 
Fadar , mhojea matheavoilo bhar tuvem lhou kelo . 
Amcheam koxttancho foll amkam favo zalo , tacho foll 
mhojea putan kaddlear puro . 


Padri : 


Tum khoxal za Shanti . Devan tuje koxtt polleun tuka 
inam ' dilem ani tuzo put vokil zalo ! 

Vijay : Maim , ji tunvem kantteanchi vatt cholun mhaka voir 

kaddlo . Atam hanv tuka borea , nivoll , kantte - funtte 
naslelea rostean choloitolom . Tuka sodanch khalto 
ravtolom maim . 

bon 
Shanti : Heach disachi hanv vatt polleun aslim . Heach disak hanv 

axetalim re mhojea puta ! Padr vigar , tuvem mhojea putak 
bibvs xikoilo , taka boro rosto dakhoilo , taka sonvsaracho khoro 

ibu uzvadd kitem to xikoilo . Ani hea ... 


( Okosmat Shantik ghunvoll ailelea porim zata . Vijay 
dhanvun - dhanvun avoik dhorunk veta ) 


Vijay : 


Maim , kitem zalem ? 


Padar : 


.. 
Vijay : 


( Shanti ogich ravta ) 

onubboa ili 
Shanti , kitem zata tuka , sang mhaka ! 
Toront 

001 
( Shanti porot - ui ogich ravta ) 
Maim , ho tuzo mozbut put tujea fuddeant astana tuvem 
atam fattli - fuddli dasti kaddpachi goroz nam . Fadaran 
mhaka sonvsarantlo khoro uzvadd dakhoila . Maim , 
heach uzvaddan tuka hany choloitolom ani fuddarak 
samballtolom . OV 


Shanti : 


Na mhojea puta , tujem sukh polleunk mhojeam dolleank 
noxib 

na , mhozo vell pavlo , mhozo vell pavlo . 


Vijay : 


Maim ... maim ... 


Padri : 


Shanti ... Shanti ... 


Shanti : 


Fadar , mhojea putak boro korun samball . Baba , ho polle 
tuzo pai mhaka aila vhorunk aila . Prem ... Prem ... atam 
tori mhaka tuje vengent ghe ani mhoji axa puri kor !!! 

Avaz : 


Shanti , io Shanti . Hanv tuka sasnnachea ghorant vhorunk 
ailam . Jea ghorant von'tti nant , dusman nant , punn fokot 
mog asa tea ghorant tuka vhorunk ailam ! Polle Shanti , 
soglo dorbar gheun hanv tuka sasnnachea ghorant 
vhorunk ailam . Ji amchi axa hea sonvsarant puri zaunk 
na , ti axa sorginchea rajeant puri zateli !!!!! 


Shanti : 


Prem ! Prem ! Vijay mhojea puta , mhozo vell pavlo . Fadar 
somazachi seva korunk tuka Devan bhorpur auk dium . 
Tuka Dev borem korum . 


( Shanti morta . Don otme voir vetat te distat . Padr vigar 
Shantiche melele kuddik hat laun polleta . ) 


Padri : 


Shanti ... Shanti ... Vijay , tuji maim tuka hea sonvsarant 
ekloch soddun geli . 


Vijay : 


( Roddta ) Maim , maim , tum mhojem boreponn 
polleunche adinch mhaka hea sonvsarant eksuro soddun 
geli maim . Maim , tum sonvsar soddun geli khori , punn 
sodanch mhojea kallzant urtolo tuzo UGDDAS . 


- XEVOTT 


obno 

BOROVPEACHI VOLLOKH 


Caetan Pereira . Zolm ' 31Agost , 
1946. Ganyan Merxecho Kala 
Merxechea sorkari iskolant tannem 
aplem mullavem xikop Purtugezintlean 
korun Primeiro Grau , Segundo Grau 
ani Segundo Ano do Ciclo Preparatorio 

porian xikla . Talatti mhunn eksarkim 35 
vorsam vavurla . Kala Akademin ghoddun haddlele tiatr 
boroupache - digdorspache kariavollint bhag ghetla . Kala 
Akademiche Tiatr Spordhent tiatr machier haddun sabar 
inamam zoddleant . Tannem 1970 vorsa thaun tiatr borounk 
survat keli . Hem Tuvem Kitem Kelem , Bepot'ta , Apsvarthi , 
Vozon , Ugddas , Tuka - i Tench , Akant , Mhaka Zap Zai , 
Tankam Sudraunk zai , Dista Toxem Nasta , Povitr Papi , Mog 
Dakhounk Zai he tache gazlelel tiatr . Virudh hem Konknni 
nattok tannem 1977 vorsa Kala Akademiche spordhent 
dakhoilem . Poristhitik Lagon , Bhukek Lagon , Sirvisek 
Lagon , Dotik Lagon him ek - anki nattkulim boroun macheir 
haddleant . Gõy Akaxvannicher tache Bhavancho Ekvott , 
Leader , Bepot'ta , Xetkamti 

, Hem Oxench Choltolem , Mog 
dakhounk Zai , Svabhiman he songit- khell vitraileat . Gupit 
Mog nanvachi tachea nanvar ek kessett - ui asa . 

Songit Nattok Akademin ghoddun haddlelea 
Pox'chim Vibhag Utosvant ekuch ek Konknni tiatr mhunn 
tacho Mhaka Zap Zai ho tiatr Madheo Prodexantlea 
Bhopalant dakhoila . Konknni Tiatristanchi Sonystha hinnem 
1992 vorsa ghoddun hadlele tiatr hat - boroupache spordhent 
tachea Marijuana borpavollik Poilem Inam ' favo zalem . 
Sodeak LIS GOA DRAMATIC GROUP sonysthecho 
odheokx asa . 


